

अलिबाग, जिल्हा रायगड येथे नाट्यगृह  
बांधकामासाठी प्रशासकीय मान्यता देण्याबाबत

महाराष्ट्र शासन  
पर्यटन व सांस्कृतिक कार्य विभाग,  
शासन निर्णय क्रमांक नागृबा-२०२४/प्र.क्र.२०/सां.का.१  
मादाम कामा मार्ग, हुतात्मा राजगुरु चौक,  
मंत्रालय विस्तार भवन, मुंबई ४०००३०  
दिनांक : २५ सप्टेंबर, २०२४

- वाचा : १) शासन निर्णय, पर्यटन व सांस्कृतिक कार्य विभाग, क्र.नागृबा-२०१५/प्र.क्र.८५/सां.का.१,  
दि.२९.०२.२०१६  
२) शासन निर्णय, पर्यटन व सांस्कृतिक कार्य विभाग, क्र.नागृबा-२०१५/प्र.क्र.८५/सां.का.१,  
दि.०७.०९.२०१६  
३) शासन निर्णय, पर्यटन व सांस्कृतिक कार्य विभाग, क्र.नागृबा-२०१५/प्र.क्र.८५/सां.का.१,  
दि.०९.०३.२०२३  
४) जिल्हाधिकारी, रायगड यांचे पत्र क्र.साशा/कार्या-१/ब-४/पीएनपी नाट्यगृह/२०२४,  
दि.१९.०१.२०२४

**प्रस्तावना :**

विभागाच्या उपनिर्दिष्ट क्र.१ अन्वये दि.२९ फेब्रुवारी, २०१६ रोजीच्या शासन निर्णयान्वये जिल्हास्तरावर नाट्यगृह बांधकाम करण्यासाठी अर्थसहाय्य करण्याबाबतची योजना कार्यरत आहे. त्यानुसार एक विशेष बाब म्हणून पी.एन.पी. सहकारी सांस्कृतिक कला विकास मंडळ, अलिबाग या सहकारी संस्थेच्या नाट्यगृहाच्या बांधकामासाठी मा.मुख्यमंत्री महोदयांच्या मान्यतेनंतर रुपये ९,३२,२८,०००/- इतक्या रकमेस मान्यता देण्यात येऊन सदरचा निधी जिल्हाधिकारी, रायगड यांना वितरीत करण्यात आला आहे.

तथापि, सदर नाट्यगृहास दिनांक १५ जून, २०२२ रोजी आग लागल्यामुळे नाट्यगृहाचे नुकसान झाल्याने जिल्हाधिकारी, रायगड यांनी विशेष बाब म्हणून पुनश्च: नाट्यगृहाच्या उभारणीसाठी, दुरुस्ती व नुतनीकरणासाठी एकूण रुपये ९,१४,२५,८१६/- इतक्या अंदाजपत्रकास मंजूरी देण्याचा प्रस्ताव सादर केला होता.

रायगड जिल्हा मुख्यालय अलिबाग या ठिकाणी उभारण्यात आलेले सदरचे नाट्यगृह हे एकमेव तेथील कलाकारांसाठी व्यासपीठ होते. शासन विविध सांस्कृतिक उपक्रमांना एक व्यासपीठ मिळण्यासाठी विविध प्रकारे सहाय्य करीत असते. जिल्ह्यातील नागरीक सदर व्यासपीठाविना वंचित राहू नये, यास्तव अपघाताने लागलेल्या आगीमुळे सदर नाट्यगृहाची उभारणी होणे आवश्यक आहे. यास्तव सदरचे नाट्यगृह पुनश्च: उभारण्यासाठी प्रशासकीय मान्यता देण्याची बाब शासनाच्या विचाराधीन होती.

**शासन निर्णय :**

पी.एन.पी. सहकारी सांस्कृतिक कला विकास मंडळ, अलिबाग या सहकारी संस्थेमार्फत उभारण्यात येणाऱ्या नाट्यगृहाच्या बांधकामासाठी रुपये ९,१४,२५,८१६/- (रुपये नऊ कोटी चौदा लक्ष पंचवीस हजार आठशे सोळा फक्त) इतक्या रकमेस या शासन निर्णयान्वये खालील अटी व शर्तीच्या अधिन राहून प्रशासकीय मान्यता देण्यात येत आहे.

- १) सदर नाट्यगृहाचे बांधकाम जास्तीत-जास्त दोन वर्षांच्या कालावधीत पूर्ण करणे अनिवार्य आहे.
- २) भविष्यात सदर प्रयोजनार्थ पुनः शसनाकडे निधीसाठी मागणी करण्यात येणार नाही.
- ३) नाट्यगृहामध्ये कोणत्याही प्रकारची दुर्घटना घडु नये यासाठी प्रतिबंधात्मक उपाययोजना करण्यात यावेत.
- ४) सदर नाट्यगृह सांस्कृतिक कार्य विभागासाठी प्रती वर्षी सलग अथवा टप्प्यानुसार १० दिवसांकरीता विनामुल्य उपलब्ध करुन देणे आवश्यक राहिल.
- ५) नाट्यगृह इमारतीच्या विमा कवचाबाबतची कार्यवाही तातडीने करण्यात यावी.

०२. तसेच उपनिर्दिष्ट क्र.१ मधील अटी व शर्ती या शासन निर्णयास लागू राहतील.

०३. सदर शासन निर्णय महाराष्ट्र शासनाच्या [www.maharashtra.gov](http://www.maharashtra.gov). संकेतस्थळावर उपलब्ध करण्यात आला असून त्याचा संकेतांक क्रमांक २०२४०९२५१७२३२५३४२३ आहे. हा आदेश डिजिटल स्वाक्षरीने साक्षांकीत करुन काढण्यात येत आहे.

महाराष्ट्र राज्यपाल यांच्या आदेशानुसार व नावाने,

( अनिरुध्द सू. देशपांडे )  
कार्यासन अधिकारी, महाराष्ट्र शासन

प्रत,

- १) मा. मंत्री, सांस्कृतिक कार्य यांचे खाजगी सचिव, मंत्रालय, मुंबई
- २) अपर मुख्य सचिव, सांस्कृतिक कार्य विभाग, मंत्रालय, मुंबई
- ३) जिल्हाधिकारी, जिल्हा रायगड
- ४) अध्यक्ष, पी.एन.पी. सहकारी सांस्कृतिक कला विकास मंडळ, प्रभाकर पाटील नगर, प्लॉट नं.१३, आरडीसी बँकेजवळ, अलिबाग, जि.रायगड
- ५) उप सचिव (सां.का.१), सांस्कृतिक कार्य विभाग यांचे स्वीय सहाय्यक,
- ६) निवड नस्ती सां.का.१.